

सन २०१६-१७ मधील मंजूर अर्थसंकल्पीत तरतूदीचे
वितरण करणेबाबत .
अवेळी पाऊस व गारपीठ आपदग्रस्त शेतकऱ्यांना
कर्जावरील व्याजमाफी (२४२५ २४५३)

महाराष्ट्र शासन
सहकार पणन व वस्त्रोद्योग विभाग
शासन निर्णय क्र. अर्थस ०२१७/ प्र.क्र.२७/२-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक :२७ मार्च, २०१७

- वाचा:-** १. सहकार पणन व वस्त्रोद्योग विभाग, शासन निर्णय क्र.टंचाई ०३१४/प्र.क्र. १९/२ स
दि.२६.३.२०१४.
२. सहकार पणन व वस्त्रोद्योग विभाग, शासन निर्णय क्र.गारपीठ ०११५/प्र.क्र. १०६/२ स
दि.२६.३.२०१५
३. वित्त विभाग, शासन परिपत्रक क्र.अर्थसं २०१६/प्र.क्र.८९/अर्थसंकल्प-३, दि.२०/४/२०१६
४. वित्त विभाग परिपत्रक क्रमांक संकिर्ण २०१६/प्र क्र ३१/कोषा प्रशा ५ दिनांक १०.५.२०१६
५. वित्त विभाग, शासन परिपत्रक क्र.अर्थसं २०१६/प्र.क्र.८९/अर्थसंकल्प-३, दि.२४.३.२०१७
६. सहकार आयुक्त व निबंधक, सहकारी संस्था, पुणे यांचे पत्र क्र. कृषीवत ०५/अवेळी पाऊस गारपीठ/
पुरवणी मागणी /२०१७ दिनांक १४.२.२०१७
७. सहकार पणन व वस्त्रोद्योग विभाग, शासन जापन क्र.आसुअं २०१७/प्र.क्र.२८/१७-स
दि.२४.३.२०१७

प्रस्तावना:-

राज्यातील फेब्रुवारी-मार्च २०१४ मध्ये अवेळी पाऊस व गारपीटमुळे नुकसान झालेल्या शेतकऱ्यांचे पीकाचे झालेले नुकसानीकरीता आपदग्रस्त शेतकऱ्यांना विशेष पॅकेज जाहीर करून तसेच स्थायी आदेशानुसार मदत उपलब्ध करण्याकरीता महसूल व वनविभाग शासन निर्णय दि. २०.३.२०१४ निर्गमित करण्यात आला आहे. याच कालावधीसाठी या विभागाचे शासन परिपत्रक टंचाई ०३१४/प्र.क्र. १९/२-स दि. २६.३.२०१४ नुसार नुकसान झालेल्या शेतकऱ्यांना पॅकेज मंजूर करण्याबाबत मार्गदर्शक सुचना निर्गमित करण्यात आलेल्या आहेत.

तसेच राज्यातील नोव्हेंबर व डिसेंबर २०१४ मध्ये अवेळी पाऊस व गारपीटमुळे जीवित व वित्त हानी पोटी आपदग्रस्तांना मदत व सवलत महसूल व वनविभाग शासन निर्णय दि. ४.२.२०१५ अन्वये घोषित करण्यात आली. तदनंतर या विभागाने शासन परिपत्रक गारपीट ०११५/प्र.क्र. १०६/२-स दि. २६.०३.२०१५ नुसार व्याजमाफी करण्यात आली. तसेच फेब्रुवारी - मार्च २०१५ मध्ये झालेल्या अवेळी पाऊस व गारपीटीमुळे नुकसान झालेल्या शेतकऱ्यांनाही शासनाने सहकारी कर्जाचे पुनर्गठन, शेतीशी निगडित कर्जाच्या वसुलीस स्थगिती व कर्जावरील व्याजमाफी या सवलती दिलेल्या आहेत.

उपरोक्त कालावधीतील आपदग्रस्तांना शासनामार्फत पीककर्जाचे व्याज माफी योजनेसाठी एकूण रु. १,६०,१२,०००/- रकमेचे सुधारीत अंदाज संदर्भ क्र ७ शासन जापनान्वये विभागाने मंजूर केले आहेत. ही तरतुद अवेळी पाऊस व गारपीट आपदग्रस्त शेतकऱ्यांना कर्जावरील व्याजमाफी योजनेखाली वितरीत करण्याची बाब शासनाच्या विचाराधीन होती.

शासन निर्णय:-

सन २०१६-१७ या चालू आर्थिक वर्षासाठी अवेळी पाऊस व गारपीठ आपदग्रस्त शेतकऱ्यांना कर्जावरील व्याजमाफी योजनेखाली एकूण रु. १,६०,१२,०००/- एवढी तरतूद मंजूर आहे. ही संपूर्ण अवितरीत तरतूद रु. १,६०,१२,०००/- (रुपये एक कोटी साठ लाख बारा हजार फक्त) वितरण करून खर्च करण्यास या शासन निर्णयान्वये मान्यता देण्यात येत आहे.

- २) वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ अन्वये “३३ अर्थसहाय्य” या बाबीखालील खर्च करण्यास विभागास अधिकार प्राप्त झाले असून सदर परिपत्रकातील परिच्छेद ७ ते १८ पैकी परिच्छेद ९ वगळता सर्व परिच्छेद या योजनेस लागू नाहीत.
- ३) वरीलप्रमाणे मंजूर करण्यात आलेला निधी संबंधित बँका / संस्थांस वितरीत करताना आहरण व संवितरण अधिकारी यांनी सदर रकमेबाबत उपयोगिता प्रमाणपत्र प्राप्त करून घ्यावे व त्याची प्रत शासनास सादर करावी.
- ४) वित्त विभाग परिपत्रक क्रमांक संकिर्ण २०१६/प्र क्र ३१/कोषा प्रशा ५ दिनांक १०.५.२०१६ मधील परिच्छेद “ब” मधील २ नुसार वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ च्या परिशिष्टातील अनु क्रमांक १,२,५,६,७, व ८ संदर्भात सदर योजना ही नियमित योजनेतर योजना असल्याने व “अर्थसहाय्य” या खाली अर्थसहाय्य वितरीत होत असल्याने नियोजन व वित्त विभागाची सहमतीची आवश्यकता नाही.
- ५) सहकार आयुक्त व निबंधक, सहकारी संस्था, महाराष्ट्र राज्य, पुणे कार्यालयाने वित्त विभागाच्या उपरोक्त वाचा क्र ४ व ५ येथील शासन परिपत्रकातील सूचनांचे पालन करावे.
- ६) वित्त विभाग परिपत्रक क्रमांक संकिर्ण २०१६/प्र क्र ३१/कोषा प्रशा ५ दिनांक १०.५.२०१६ मधील परिच्छेद “अ” नुसार या प्रकरणी माहिती खालीलप्रमाणे आहे :-
 - a. **विभागास प्रदान वित्तीय अधिकार** :- वित्त विभाग परिपत्रक क्र संकिर्ण २०१६/प्र क्र ८९/ अर्थसं ३ दिनांक २०.४.२०१६ अन्वये “३३ अर्थसहाय्य” या बाबीखालील खर्च करण्यास विभागास अधिकार प्राप्त झाले असून सदर परिपत्रकातील तपासणी सूचीप्रमाणे सर्व बाबींची सदर प्रकरणी पूर्तता होत आहे.
 - b. **मंजूर निधी** :- या योजनेच्या लेखाशिर्षाखाली सन २०१६-१७ या वित्तीय वर्षासाठी रु.१,६०,१२,०००/- इतका निधी अर्थसंकल्पीत आहे.
 - c. मागील ३ महिन्यांपूर्वी दिलेल्या अनुदानापैकी ७५% किंवा अधिक निधी खर्च झाला आहे .
 - d. ज्या लेखाशिर्षाखाली अनुदान वितरीत करण्यात येत आहे त्या लेखाशिर्षातर्गत १ वर्षापासूनचे संक्षिप्त देयक प्रलंबित नाही. :- या योजनेखाली देयकांची संक्षिप्त देयके पारीत होत नाहीत.
 - e. स्थानिक स्वराज्य संस्थांना अनुदान देताना त्यांचेकडून राज्य शासनास येणे नाही किंवा येणे रक्कम समायोजित करण्यात आली आहे :- लागू नाही.
 - f. वैयक्तिक लाभार्थींचे देयक सादर करताना यादीसह व शक्यतो आधार क्रमांकसह सादर करावे :- याबाबत क्षेत्रीय कार्यालयांना सहकार आयुक्त स्तरावरून सूचना देण्यात येत आहेत.
 - g. बांधकाम विषयक प्रस्तांवांना प्रशासकीय मान्यता देताना सक्षम अधिका-याची मान्यता घेतल्याचा उल्लेख आदेशात करावा. :- लागू नाही.
 - h. अधिनस्त कार्यालयांना खरेदी करण्यासाठी प्राधिकृत करण्याचा शासन निर्णय निर्गमित करण्यापूर्वी रितसर प्रशासकीय मान्यतेचे आदेश काढावेत. :- लागू नाही.
 - i. खरेदीविषयक प्रक्रिया अद्ययावत संबंधित शासन आदेशानुसार करावी व तसा उल्लेख प्रशासकीय मान्यतेत असावा :- लागू नाही.
 - j. साहित्य खरेदीची रक्कम पुरवठादाराच्या नावे ECS द्वारे आहरित करावी :- लागू नाही.

- ७) वरील योजनेवर होणारा खर्च सन २०१६-१७ या आर्थिक वर्षात उपलब्ध असलेल्या तरतूदीमधून भागविण्यात यावा व तो पुढील लेखाशिर्षाखाली खर्ची घालण्यात यावा.

मागणी क्र.व्ही-२

मुख्य लेखाशिर्ष- २४२५ सहकार

८००, इतर खर्च

इतर खर्च (००)(०२) अवेळी पाऊस व गारपीठ आपदग्रस्त शेतकऱ्यांना कर्जावरील व्याजमाफी (२४२५ २४५३)

३३, अर्थसहाय्य

८) सदरचा निधी वितरीत करण्याकरिता लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना या आदेशाद्वारे आहरण व संवितरण अधिकारी तसेच सहकार आयुक्त व निबंधक, सहकारी संस्था, महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे. सदर रकमेचा विनियोग विहीत केलेल्या अटी व शर्तीनुसार करण्यात यावा. तसेच योजनेवर झालेला विकासमंडळ निहाय खर्च व लाभार्थ्यांची संख्या याची माहिती नियोजन विभागाच्या योजना माहिती प्रणाली (MP-SIMS) वर दर महिन्यात भरण्यासाठी कार्यासन १७-स कडे पाठविण्यात यावी.

९) सदर शासन निर्णय वित्त विभागाच्या संदर्भाधीन शासन परिपत्रक क्रमांक अर्थसं २०१६/प्र.क्र.८९/अर्थसंकल्प-३, दि.२०/४/२०१६ व दि. २४.३.२०१७ तसेच वित्त विभागांच्या शासन परिपत्रक क्रमांक अर्थसं २०१७/प्र क्र ८९/ अर्थ ३, दि. ८.२.२०१७ अन्वये प्रशासकीय विभागांना प्रदान करण्यात आलेल्या अधिकारांतर्गत निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०३२७१५५२३८८४०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ज.कदम)

कार्यासन अधिकारी, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. महालेखाकार, महाराष्ट्र- १, मुंबई.
३. महालेखाकार, महाराष्ट्र- २, नागपूर .
४. सह सचिव (व्यय-२ व अर्थ-१३) वित्त विभाग, मंत्रालय, मुंबई.
५. सह सचिव (कार्या १४३१) नियोजन विभाग, मंत्रालय, मुंबई.
६. उपसचिव (अर्थसंकल्प-१७ स) सहकार पणन व वस्त्रोद्योग विभाग, मंत्रालय, मुंबई.
७. कोषागार अधिकारी, पुणे.
८. सर्व विभागीय सहनिबंधक, सहकारी संस्था.
९. निवड नस्ती कार्या २ स, सहकार पणन व वस्त्रोद्योग विभाग, मंत्रालय, मुंबई.